




Directorate of Technical Education, Gujarat State



નિયામકશ્રી, ટેકનીકલ શિક્ષણની કચેરી, ગુજરાત રાજ્ય

6th Floor, Block No. 2-D, Karmayogi Bhavan,
Sector 10-A, Gandhinagar-382010

છટ્ટા માળે, બ્લોક નં. ૨-ડી, કર્મયોગી ભવન,
સેક્ટર ૧૦-એ, ગાંધીનગર-૩૮૨૦૧૦

☎ : (079) 23253546

URL : <http://dte.gujarat.gov.in>

FAX : (079) 23253539

e-mail : dire-dte@gujarat.gov.in

ક્રમાંક: ડીટીઈ/એફ(પી)-એઆઈસીટીઈ/૨૦૨૦/૧૫/૫૫/૦૬/૧૨૮-૨૩

તા. 10th DEC 2020

ઈ-મેલ દ્વારા

પ્રતિ,
આચાર્યશ્રીઓ,
સર્વે સરકારી પોલીટેકનિક સંસ્થાઓ.

વિષય:- બેટરી સંચાલિત ડ્રી-ચક્રી વાહન માટે નવી સબસીડી (સહાય)ની યોજના બાબત.

સંદર્ભ:- ૧) ક્લાઈમેટ ચેન્જ વિભાગ, ગુજરાત સરકારનો તા. ૩૦/૦૯/૨૦૨૦ નો ઠરાવ
ક્રમાંક:- બજટ/૧૦/૨૦૧૭/૨૦૭૦૫૧/બ.

૨) ગુજરાત ઉર્જા વિકાસ એજન્સીનો તા. ૨૩/૧૧/૨૦૨૦ નો પત્ર ક્રમાંક:-
જેડા/બીઓવી/૨૦૨૦૨૧/૯૩૭૮.

શ્રીમાન,

ગુજરાત ઉર્જા વિકાસ એજન્સી, ગાંધીનગર દ્વારા અત્રેની કચેરીને ગુજરાત સરકારના ક્લાઈમેટ ચેન્જ વિભાગ દ્વારા પ્રસિધ્ધ કરેલ બેટરી સંચાલિત ડ્રી-ચક્રી વાહન માટે નવી સબસીડી(સહાય) ની યોજના બાબતના ઠરાવનો લાભ કોલેજના વિદ્યાર્થીઓ સુધી પહોંચે તે હેતુથી મોકલી આપેલ છે. પત્રમાં નિયામકશ્રી, ગુજરાત ઉર્જા વિકાસ એજન્સી દ્વારા જણાવ્યા મુજબ યોજનાનો મુળભુત ઉદ્દેશ બેટરી સંચાલિત ડ્રી-ચક્રી વાહનો અંગેની સબસીડીનો રાજ્યમાં અભ્યાસ કરતા પોલીટેકનિક કોલેજના વિદ્યાર્થીને અગાઉના વર્ષોમાં આપવામાં આવેલ છે તે મુજબ આવતા વર્ષોમાં પણ તે લાભ ચાલુ રાખવામાં આવશે, તેમ જણાવેલ છે.

બેટરી સંચાલિત ડ્રી-ચક્રી વાહનો માટે નવી સબસીડી(સહાય) ની યોજનાની માહિતી આપની સંસ્થામાં અભ્યાસ કરતા દરેક વિદ્યાર્થીઓ સુધી પહોંચી તે મુજબની વ્યવસ્થા કરવા આપને જણાવવામાં આવે છે.

આજીગુસા ૨

બિડાણ:- ઉપર મુજબ


નાયબ ટેકનીકલ શિક્ષણ નિયામક

જેડા/બીઓવી/૨૦૨૦-૨૧/૧૩૧૪

ગુજરાત ઊર્જા વિકાસ એજન્સી,
બ્લોક નં, ૧૧-૧૨, ઉદ્યોગભવન,
ચોથો માળ, સેક્ટર-૨૧,
ગાંધીનગર
તા. ૨૩/૧૧/૨૦૨૦

પ્રતિ,
શ્રી આલોકકુમાર પાંડે, (IAS)
સભ્ય સચિવશ્રી, જી.સી.વી.ટી. અને
નિયામકશ્રી રોજગાર અને તાલીમ,
બ્લોક નં. ૧, બીજો માળ,
ડૉ. જીવરાજ મહેતા ભવન,
ગાંધીનગર.

AICTE



વિષય : રાજ્યની સરકારી ઔદ્યોગિક તાલીમ સંસ્થાના તાલીમાર્થીઓને બેટરી સંચાલિત
દ્વી-ચક્રી વાહન માટે સહાય પૂરી પાડવા બાબત.

સંદર્ભ :- આપના પત્ર ક્રમાંક : જીસીવીટી/ટી-૭/૨૦૨૦. તા. / / ૨૦૨૦

મહોદય શ્રી,

ઉપરોક્ત વિષય પરત્વે જણાવવાનું કે રાજ્યમાં કલાઈમેટ ચેન્જ વિભાગ ધ્વારા બહાર પાડવામાં
આવેલ ઠરાવ ક્રમાંક બજટ/૧૦/૨૦૧૭/૨૦૭૦૫૧/બ તા. ૩૦/૦૯/૨૦૨૦ મુજબ રાજ્યની શાળાઓમાં
અભ્યાસ કરતા ધોરણ ૯ થી ૧૨ ના વિદ્યાર્થીઓ તથા કોલેજ ના વિદ્યાર્થીઓ લાભ લઈ શકશે.

યોજનાનો મૂળભૂત ઉદ્દેશ બેટરી સંચાલિત દ્વી-ચક્રી વાહનો અંગેની સબસીડીનો રાજ્યમાં અભ્યાસ
કરતા ધોરણ ૯ થી ૧૨ ના શાળાના વિદ્યાર્થીઓ તથા ધોરણ-૧૦/૧૨ પાસ બાદ આગળ અભ્યાસ કરતા
વિદ્યાર્થીઓને મળે તે મુજબનો હોઈ ધોરણ-૧૦/૧૨ પાસ થઈ, આટીઆઈ અને પોલિટેકનીકમાં ભણતા
કોલેજના વિદ્યાર્થીઓને પણ આ યોજનાનો લાભ અગાઉના વર્ષોમાં પણ આપવામાં આવેલ છે અને આવતા
વર્ષોમાં પણ તે લાભ ચાલુ રાખવામાં આવશે જે વિદિત થવા વિનંતી.

(Signature)

(બીજલ શાહ)

નિયામક

ગુજરાત ઊર્જા વિકાસ એજન્સી

SDND
Academy
Gandhinagar

નકલ રવાના :-

૧. માન. અગ્રસચિવશ્રી, કલાઈમેટ ચેન્જ વિભાગ, જાણ સારૂ.

૨. ડાયરેક્ટરશ્રી, ટેકનીકલ એજ્યુકેશન કમિશ્નરશ્રીની કચેરી, બ્લોક નં. ૨/૬, કર્મચોગી ભવન, સેક્ટર-૧૦/એ,
ગાંધીનગર, તરફ જાણ તથા જરૂરી કાર્યવાહી સારૂ.

PL Cinereta
Koll Poly. (Bk)
OSD, AICTE

(Signature)
27/11

AICTE
727
27/11/2020

બેટરી સંચાલિત ઢ્લી-ચક્રી વાહન માટે નવી
સબસીડી (સહાય)ની યોજના.

ગુજરાત સરકાર

કલાઈમેટ ચેન્જ વિભાગ

ઠરાવ ક્રમાંક: બજટ/૧૦/૨૦૧૭/૨૦૭૦૫૧/બ

સચિવાલય, ગાંધીનગર.

તા.૩૦/૦૯/૨૦૨૦

વંચાણે લીધા:-

- (૧) સામાન્ય વહીવટ વિભાગનું ગેઝેટ નંબર G/GNR/2, તા.૧૭/૯/૨૦૦૯
- (૨) આ વિભાગની યાદી ક્રમાંક: જીઈડી/૧૦૨૦૧૪/૧૪૧૩/બ, તા.૨૫/૦૩/૨૦૧૫
- (૩) આ વિભાગની યાદી ક્રમાંક: જીઈડી/૧૦૨૦૧૪/૧૪૧૩/બ, તા.૨૩/૧૦/૨૦૧૫
- (૪) આ વિભાગની યાદી ક્રમાંક: બીજેટી/૧૦૨૦૧૬/૭૩૫૩૩૨/બ, તા.૧૨/૦૬/૨૦૧૭

પ્રસ્તાવના:-

રાજ્યમાં કલાઈમેટ ચેન્જના પડકારોને પહોંચી વળવાવંચાણે લીધેલ ક્રમાંક (૧) હેઠળના ગેઝેટ અનુસાર આ વિભાગ કાર્યરત છે. આ વિભાગ દ્વારા કલાઈમેટ ચેન્જ શમન(Mitigation) અને કલાઈમેટ ચેન્જ અનુકૂલન (Adaptation) અંગેની વિવિધ પ્રવૃત્તિઓ હાથ ધરવામાં આવે છે.

આ વિભાગ દ્વારા શહેરોમાં હવાનું પ્રદુષણ ઘટે તથા બેટરી સંચાલિત વાહનો લોકોના ઉપયોગમાં પ્રચલિત થાય તે હેતુથી વર્ષ ૨૦૧૫-૧૬ થી ઉક્ત વંચાણે લીધેલ ક્રમાંક (૨) તથા (૩)ની આ વિભાગની યાદીથી ગાંધીનગર શહેરની શાળાઓના વિદ્યાર્થીઓને બેટરી ઓપરેટેડ ટુ વ્હીલર માટે રૂ. ૧૦,૦૦૦ની સહાય આપવાની યોજના અમલમાં હતી. આ યોજનાના વ્યાપમાં વધારો કરવાના હેતુથી વર્ષ ૨૦૧૭-૧૮ માં ઉક્ત વંચાણે લીધેલ ક્રમાંક (૪)ની યાદીથી શાળા અને કોલેજના વિદ્યાર્થીઓ માટે બેટરી ઓપરેટેડ ટુ વ્હીલર માટે સબસીડીની યોજના હેઠળ સમગ્ર રાજ્યના વિદ્યાર્થીઓને આવરી લેવા માટેનો નિર્ણય લેવામાં આવેલ હતો.

સદર યોજના હેઠળ પ્રથમ લેડએસીડ(Lead Acid) બેટરી સંચાલિત ઢ્લી-ચક્રી વાહન માટે સહાય આપવામાં આવતી હતી. લેડએસીડ(Lead Acid) બેટરીના સ્થાને લીથીયમ આયન(Lithium Ion) બેટરીના ઉપયોગ અંગે અને તે માટે અગાઉ નિયત કરેલ રૂ. ૧૦,૦૦૦ પ્રતિ વાહનની નાણાંકીય સહાયમાં વધારો કરવા અંગેની બાબત સરકારશ્રીની વિચારણા હેઠળ હતી.

ઠરાવ:-

રાજ્યમાં કલાઈમેટ ચેન્જ શમન(Mitigation)ની પ્રવૃત્તિ અંતર્ગત કાર્બન ફૂટપ્રિન્ટ (Carbon Footprint) ઘટાડવાના હેતુથી બેટરી સંચાલિત ઢ્લી-ચક્રી વાહન માટે સબસીડી (સહાય)ની યોજનામાં શાળા અને કોલેજના ૧૦,૦૦૦ વિદ્યાર્થીઓને લીથીયમ આયન(Lithium Ion) બેટરી સંચાલિત ઢ્લી-ચક્રી વાહન ખરીદવા માટે રૂ. ૧૨,૦૦૦ પ્રતિ વાહન સબસીડીની (સહાય) વર્ષ ૨૦૨૦-૨૧ થી આપવાનું આથી પુખ્ત વિચારણાને અંતે ઠરાવવામાં આવે છે.

આ યોજનાનું સમગ્ર રાજ્યમાં અમલીકરણ વિભાગ હેઠળની ગુજરાત ઊર્જા વિકાસ એજન્સી (જેડા) દ્વારા કરવામાં આવશે. સદર યોજનાની વર્ષ ૨૦૨૦-૨૧ માં અમલવારી કરવા માટે નીચેની શરતોને આધીન વહીવટી મંજૂરી આપવામાં આવે છે.


૧. આ મંજૂરી અન્વયે કરવાનો થતો ખર્ચ જે તે વર્ષની અંદાજપત્રીય જોગવાઈને આધીન અને નાણાં વિભાગ દ્વારા વખતો વખત ફાળવવામાં આવતી ગ્રાન્ટની મર્યાદામાં કરવાનો રહેશે.
૨. પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાંકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.
૩. આ અંગેનું ખર્ચ રાજ્ય સરકારના સ્થાયી તેમજ વખતોવખત લાગુ પડતા ઠરાવો/પરિપત્રો અને નિયમોની જોગવાઈઓ મુજબ નિયત પદ્ધતિથી કરવાનું રહેશે.
૪. આ મંજૂરી અંગે કરવાના થતા ખર્ચ અંગે નાણાંકીય ઔચિત્યના સિદ્ધાંતોનો અમલ કરવાનો રહેશે.
૫. આ મંજૂરી અન્વયે ફાળવેલ ગ્રાન્ટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે.
૬. યોજના હેઠળ નિયત કરવામાં આવેલ શરતોનું ચુસ્તપણે પાલન કરવાનું રહેશે.
૭. પ્રવર્તમાન યોજનાના નોર્મ્સ અને સહાયની રકમમાં જો ફેરફાર કરવાનો થાય તો તે અંગે સરકારશ્રીના પૂર્વ આદેશો મેળવી લેવાના રહેશે.
૮. આ યોજના હેઠળના લાભાર્થીઓનો આધાર સીડીંગ આવશ્યક હોય તો તે મુજબ પણ કાર્યવાહી કરવાની રહેશે તથા યોજના અન્વયે વિદ્યાર્થીઓને રાજ્ય સરકાર દ્વારા આપવાની થતી સબસીડીના રૂ. ૧૨૦૦૦ વિદ્યાર્થીઓના બેંક ખાતામાં Direct Benefit Transfer (DBT) થી સીધા જમા કરાવવાના રહેશે.
૯. આ યોજનાનો લાભ રાજ્યની શાળાઓમાં અભ્યાસ કરતાં ધોરણલથી ૧૨ ના વિદ્યાર્થીઓ તથા કોલેજના વિદ્યાર્થીઓ જ લઈ શકશે.
૧૦. જેડા દ્વારા જાહેરાત આપીને ઢી-ચકી વાહનના ઉત્પાદકો પાસેથી ઓફર મેળવી તેના ટેકનીકલ પાસાની ચકાસણીના આધારે ઉત્પાદકોને માન્યતા આપી તેનું લીસ્ટ તૈયાર કરવાનું રહેશે. સદર ઉત્પાદકોએ કેન્દ્રીય મોટર વાહન નિયમો, ૧૯૮૯(Central Motor Vehicle Rules, 1989) ના નિયમ ૨(યુ) મુજબ વાહનોના પ્રકાર અંગેનું પ્રમાણપત્ર નિયમ ૧૨૬ હેઠળ માન્યતા પ્રાપ્ત સંસ્થાઓ પાસેથી મેળવી અસલમાં રજૂ કરવાનું રહેશે.
૧૧. આ યોજનાનો લાભ મેળવવા માટેની અરજીઓ નિયત સંખ્યા કરતા વધારે હોય તો પસંદગીનો ક્રમ વિદ્યાર્થી દ્વારા આગળના વર્ષમાં મેળવેલ પરીક્ષાના ગુણાંકના આધારે કરવાનો રહેશે તથા લાભાર્થીની પસંદગીમાં અનુસુચિત જાતિ, અનુસુચિત જનજાતિ, વિદ્યાર્થીનીઓ, દિવ્યાંગ, સામાજિક આર્થિક મોજણી અંતર્ગત જાહેર કરેલ ગરીબ અને અતિ ગરીબ કુટુંબોના વિદ્યાર્થીઓ અને બિન અનામત વર્ગના આર્થિક રીતે પછાત વિદ્યાર્થીઓને નિયમ અનુસાર પસંદગીમાં અગ્રતા આપવાની રહેશે.
૧૨. આ યોજનામાં આવરી લેનાર બેટરી ઓપરેટેડ ઢી-ચકી વાહનોનું વર્ગીકરણ કેન્દ્રીય મોટર વાહન નિયમો, ૧૯૮૯ હેઠળ તપાસી વાહન મોટર વાહન છે કે નહિ તે નક્કી કર્યા બાદ જો વાહન મોટર વાહન હોય તો લાભાર્થીએ ડ્રાયવિંગ લાઈસન્સ મેળવવું ફરજિયાત રહેશે. સદર યોજના અન્વયે રજીસ્ટર્ડ થયેલા ઉત્પાદકોએ સદર હું નિયમો તથા તેના અંતર્ગતના વખતોવખતના સુધારાઓનું ચુસ્તપણે પાલન કરવાનું રહેશે.
૧૩. આ વાહનોના નિયત મોડલ તથા તેની કિંમત Expression of Interest (Eoi) થી નક્કી કરવાની રહે છે. Eoi સમયે વાહન વ્યવહાર કમિશનરશ્રીની કચેરીના પ્રતિનિધિને હાજર રાખવાના રહેશે. માન્ય ઉત્પાદકોના મંજૂર કરાયેલ ઢી-ચકી વાહનોના મોડલ તથા તેની કિંમત વેબસાઈટ પર જાહેર કરવાની

રહેશે. અમલીકરણ એજન્સીએ ઓફલાઇન ઉપરાંત ઓનલાઇન અરજીઓ મેળવવા અંગે જરૂરી પોર્ટલ વિકસાવી પ્રોત્સાહન આપવાનું રહેશે.

૧૪. માન્ય ઉત્પાદકો દ્વારા ભારત સરકાર તરફથી મળનાર સબસીડીની રકમ બાદ કરીને આવા વાહનોનું વેચાણ સીધુ જ આ યોજનાના લાભાર્થીઓને કરવાનું રહેશે. આ અંગેના જરૂરી ડોક્યુમેન્ટ્સની અમલીકરણ એજન્સીએ ચકાસણી કરવાની રહેશે તેમજ જરૂરી દસ્તાવેજો નિભાવવાના રહેશે.
૧૫. વિભાગ દ્વારા જે શરતોએ મંજૂરી આપવામાં આવેલ હોય તેમાં કોઈ પણ સંજોગોમાં વિભાગની પૂર્વ મંજૂરી વિના ફેરફાર કરી શકાશે નહિ. અન્યથા તે અંગેની સંપૂર્ણ જવાબદારી અમલીકરણ એજન્સીની રહેશે.
૧૬. શિક્ષણ વિભાગ તથા શાળા-કોલેજોને યોજનાથી વાકેફ કરી તથા ઇલેક્ટ્રોનિક અને પ્રિન્ટ મિડીયા મારફત જાહેરાત આપવાની રહેશે. અને નિયત સમય મર્યાદામાં વિદ્યાર્થીઓએ અરજી કરવાની રહેશે.
૧૭. અમલીકરણ એજન્સીએ દર ત્રણ મહિને આ યોજનાની ભૌતિક તથા નાણાકીય પ્રગતિનો અહેવાલ તથા આંકડાકીય માહિતી આ વિભાગને આપવાની રહેશે.
૧૮. અમલીકરણ એજન્સીએ પોતાના અનુભવ આધારિત સૂચનો ઉપરાંત લાભાર્થીઓ પાસેથી યોજના અંગેના પ્રતિભાવો મેળવી ચાલુ નાણાકીય વર્ષના અંતે આ વિભાગને રજુ કરવાના રહેશે.
૧૯. કેન્દ્ર સરકાર અને રાજ્ય સરકારના આ અંગેના વખતો વખતના ઠરાવો અને સૂચનો ધ્યાને લેવાના રહેશે.
૨૦. આ યોજનાનો અમલ સમગ્ર ગુજરાત રાજ્યમાં કરવાનો રહેશે.
૨૧. આ ઠરાવની શરતો અને બોલીઓનું આખરી અર્થઘટન આ વિભાગનું માન્ય ગણાશે. ઉપરોક્ત યોજનાની અમલવારી કરતી વખતે કોઈ મુશ્કેલી ઉપસ્થિત થાય તો આ વિભાગનું માર્ગદર્શન મેળવી લેવાનું રહેશે. આ યોજનાનો ખર્ચ વર્ષ ૨૦૨૦-૨૧ ના અંદાજપત્રમાં માગણી ક્રમાંક -૧૦૮, મુખ્ય સદર- ૨૮૧૦, ગૌણ સદર- ૮૦૦-અન્ય ખર્ચ ૦૧, સીએલસી-૦૫, રીન્યુએબલ ઊર્જા માટે ગુજરાત ઊર્જા વિકાસ એજન્સીને સહાય, વિભાગ-૧ ચાલુ બાબત અંતર્ગત કરવામાં આવેલ બજેટ જોગવાઈમાંથી કરવાનો રહેશે.

આ ઠરાવ આ વિભાગની સરખા ક્રમાંકની ફાઈલ ઉપર નાણાં વિભાગની તા.૨૪/૦૯/૨૦૨૦ ના રોજ મળેલ અનુમતિથી બહાર પાડવામાં આવેલ છે.

ગુજરાતના રાજ્યપાલશ્રીના હુકમથી અને તેમના નામે,



(રાજેશ પટેલ)

નાયબ સચિવ

કલાઈમેટ ચેન્જ વિભાગ

ગુજરાત સરકાર

પ્રતિ,

નિયામકશ્રી, ગુજરાત ઊર્જા વિકાસ એજન્સી, ઉદ્યોગ ભવન, ગાંધીનગર. જરૂરી કાર્યવાહી માટે.

નકલ સવિનય રવાના:

- નામદાર રાજ્યપાલશ્રીના અગ્ર સચિવશ્રી, રાજભવન, ગાંધીનગર.
- માન. મુખ્યમંત્રીશ્રીના મુખ્ય અગ્ર સચિવશ્રી, સ્વર્ણિમ સંકુલ - ૧, સચિવાલય, ગાંધીનગર.
- માન. મુખ્યમંત્રીશ્રીના અધિક મુખ્ય સચિવશ્રી, સ્વર્ણિમ સંકુલ - ૧, સચિવાલય, ગાંધીનગર.

- માન. મુખ્યમંત્રીશ્રીના સચિવશ્રી, સ્વર્ણિમ સંકુલ -૧, સચિવાલય, ગાંધીનગર.
- માન. નાયબ મુખ્ય મંત્રીશ્રીના અંગત સચિવશ્રી, સ્વર્ણિમ સંકુલ -૧, સચિવાલય, ગાંધીનગર
- માન. મંત્રીશ્રી (ઊર્જા)ના અંગત સચિવશ્રી, સ્વર્ણિમ સંકુલ -૧, સચિવાલય, ગાંધીનગર.
- માન. મુખ્ય સચિવશ્રીના સંયુક્ત સચિવશ્રી, સચિવાલય, ગાંધીનગર.
- અધિક મુખ્ય સચિવશ્રી, નાણાં વિભાગ, સચિવાલય, ગાંધીનગર.
- અધિક મુખ્ય સચિવશ્રી, બંદરો અને વાહન વ્યવહારવિભાગ, સચિવાલય, ગાંધીનગર.
- અગ્ર સચિવશ્રી, શિક્ષણ વિભાગ, સચિવાલય, ગાંધીનગર.
- સચિવશ્રી, શિક્ષણ વિભાગ, સચિવાલય, ગાંધીનગર.
- સચિવશ્રી (ખર્ચ), નાણાં વિભાગ, સચિવાલય, ગાંધીનગર.
- નાણાં સલાહકારશ્રી, કલાઈમેટ ચેન્જ વિભાગ, સચિવાલય, ગાંધીનગર.
- એકાઉન્ટન્ટ જનરલશ્રી, અમદાવાદ/રાજકોટ.
- સચિવાલયના તમામ વિભાગો
- મુખ્ય વિદ્યુત નિરીક્ષકશ્રી, ઉદ્યોગ ભવન, ગાંધીનગર.
- નાયબ વિદ્યુત નિરીક્ષકશ્રી, ઉદ્યોગ ભવન, ગાંધીનગર.
- પગાર અને હિસાબી અધિકારીશ્રી, ગાંધીનગર/અમદાવાદ.
- નિવાસી ઓડીટ અધિકારીશ્રી, ગાંધીનગર.
- હિસાબી અધિકારીશ્રી, ગુજરાત ઊર્જા વિકાસ એજન્સી, ઉદ્યોગ ભવન, ગાંધીનગર.
- સિલેક્ટ ફાઈલ (સે.અ.શ્રી/ના.સે.અ.શ્રી)
- સિસ્ટમ એનાલીસ્ટ, કલાઈમેટ ચેન્જ વિભાગ, સચિવાલય, ગાંધીનગર-વિભાગની વેબસાઈટ ઉપર ઠરાવ અપલોડ કરવા સારૂ.